

ЗАКОН ЗА ЃУБРИЊА

И. ОПШТИ ОДРЕДБИ

Примена

Член 1

(1) Со овој закон се уредуваат условите за производство, пласирање на пазар, увоз, употребата на губриња, видови на губриња, идентификација, квалитет, состав, земање примероци, пакување, обележување, испитување, декларирање, следење, регистрирање и други прашања во врска со губрињата.

(2) Покрај условите утврдени со овој закон, за пласирање на пазар и употреба на губриња, ако содржат опасни супстанции, се применуваат и прописите со кои се уредуваат хемикалиите.

(3) Ако губрињата од ставот (1) на овој член содржат и средства за заштита на растенијата за нивното производство, пласирање на пазар, увоз и употреба се применуваат прописите кои ја регулираат областа на производите за заштита на растенијата.

Дефиниции

Член 2

Поимите кои се употребени во овој закон го имаат следново значење:

1. **„Ѓубриња,,** се материи чија главна функција е исхрана на растенијата кои може да бидат хемиски соединенија од минерално и органско потекло и мешавини од тие соединенија;
2. **„Примарни макрохранливи елементи,,** (во натамошниот текст: макроелементи) се: азот, фосфор и калиум, од кои растенијата имаат поголеми потреби;
3. **„Секундарни макрохранливи елементи,,** (во натамошниот текст: секундарни макроелементи) се калциум, магнезиум, сулфур и натриум од кои растенијата имат помали потреби во однос на примарните макроелементи;
4. **„Микрохранливи елементи,,** (во натамошниот текст : микроелементи) се: железо, бор, цинк, манган, бакар, кобалт, молибден и селен од кои растенијата имаат многу помали потреби во однос на примарните и секундарните макроелементи.
5. **„Хелатни облици (органоминерални комплекси) на микрохранливи елементи,,** се микро елементи врзани за молекулите ЕДТА, ДТПА, ЕДДЦА, ЦЕЕТА, ЕДДЦМА, ЕДДЦЦА;
6. **„Комплексни облици на микрохранливи и макрохранливи елементи,,** се микроелементи и макроелементи врзани за макро молекули од органско или друго потекло;
7. **„Видови на губриња,,** се губриња со единствен вид на ознака како што е пропишано со овој закон;

8. **„Единечни ѓубриња,,** се азотни, фосфорни и калиумови ѓубриња со точно одредена содржина на само еден од макроелементите;
9. **„Сложени ѓубриња,,** се ѓубриња кои имаат декларирана содржина најмалку на два макроелемента кои се добиваат по хемиски пат, со мешање или комбинација од двете постапки;
10. **„Комплексни ѓубриња,,** се сложени ѓубрива кои се добиваат со хемиски реакција, се во вид на раствор или се во цврста состојба во вид на гранули и содржат најмалку два од макроелемента. Во цврста состојба гранулата ги содржи сите елементи во декларираниот состав;
11. **„Мешани ѓубриња,,** се ѓубриња кои се добиваат со суво мешање на неколку ѓубриња без хемиска реакција;
12. **„Фолиарни ѓубриња,,** се ѓубриња кои се употребуваат за исхрана преку надземните органи на растението;
13. **„Течни губриња,,** се ѓубриња во течна агрегатна состојба;
14. **„Водорастворливи губриња,,** се ѓубриња кои се целосно растворливи во вода;
15. **„Суспензивни губриња,,** се ѓубриња од течна и цврста фаза кај кои цврстата материја се одржува во суспензија во течна фаза;
16. **„Декларација,,** е натпис, отпечатен, обележан и прицврстен за амбалажата и претставува доказ кој ја идентификува содржината на хранливи елементи и нивните својства со пропишаните отстапувања;
17. **„Декларирана содржина,,** е содржина на активна материја изразена како елементи или нивните оксиди, кои се наведени во декларацијата или на соодветните придружни документи;
18. **„Отстапување,,** е дозволено отстапување на вредностите на содржината на хранливите елементи од нивните декларирани вредности;
19. **„Пакување,,** е пакет кој може трајно да се затвори, со кое може да се ракува, во кое може да се чува и дистрибуира ѓубре, а не содржи повеќе од 1.000 кг;
20. **„Ѓубре во ринфузна состојба,,** е производ кој не е спакуван на начин пропишан со точката 19 на овој член;
21. **„Квалитет на ѓубре,,** е степен на квалитативни својства и карактеристики кои ги исполнуваат стандардите или техничките прописи за квалитет;
22. **„Производител,,** е домашно правно лице или застапник на странски производител кој е одговорен за пласирање на ѓубривото на пазар, кој е одговорен за пласирање на ѓубрето на пазар, кој го произведува ѓубрето и кој врши пакување, како и секое друго правно лице или застапник кој ги менува својствата на ѓубрето. Правното лице или застапникот кој не ги менува својствата на ѓубрето не се смета за производител во смисла на овој закон;
23. **„Пласирање на пазар,,** е трговија на големо и мало на ѓубриња на територијата на Република Македонија ;
24. **„Увоз,,** е промет на ѓубриња преку државната граница на Република Македонија;

25. „Пратка,, е дел од шаржата, целата шаржа или повеќе шаржи од еден ист вид на ѓубре или суровина, која е во промет или пристигнала на граничен премин и

26. „Шаржа,, е количество на ѓубре или од суровината за производство на ѓубре, која е произведена со исти технолошки постапки, во тек на еден произведен процес, под исти услови и исто пропишан квалитет, означена под реден број или со датум на производство.

ИИ. ЃУБРИЊА

Пласирање на пазар на ѓубре

Член 3

(1) Ѓубре може да се пласира на пазар на територија на Република Македонија, ако:

- 1) обезбедува ефикасна хранлива вредност;
- 2) соодветно е обезбедено земање на примероци, испитувања по соодветно признати и одредени стандардни методи за испитување и
- 3) во услови на практична примена не влијае неповолно на здравјето на луѓето, животните, растенијата и животната средина.

(2) Производителот е одговорен за пласирањето на пазар на ѓубрето во согласност со овој закон и прописите донесени врз основа на овој закон.

Член 4

(1) Ако, под кои било услови, врз научни и технички сознанија, постои оправдана причина дека ѓубрето или суровините, иако ги задоволува условите пропишани со овој закон и прописите донесени врз основа на овој закон, претставува ризик за безбедноста и здравјето на луѓето, животните и растенијата или ризик за животната средина, министерот за земјоделство, шумарство и водостопанство ќе:

- 1) забрани привремено или трајно производство и пласирање на пазар на такво ѓубре во зависност од процената на ризикот од ѓубрето за здравјето на луѓето, животните, растенијата и животната средина и
- 2) пропише посебни услови под кои ѓубрето ќе може да се произведува, пласира на пазар и да се употребува.

(2) Начинот на спроведување на мерките од ставот 1 на овој член го пропишува министерот за земјоделство, шумарство и водостопанство.

Неоргански ѓубриња

Член 5

(1) Неорганските (минерални) ѓубриња се производи во кои хранливите елементи, кои со ѓубрење се внесуваат во почвата, се во форма

на неоргански соли се добиваат со различни технолошки постапки (со екстракција со физички или хемиски индустриски постапки).

(2) Како неоргански ѓубриња можат да бидат декларирани: калциум цијанамид, уреа, нивните кондензати и врзаните производи на ѓубрињата кои содржат хелатни или комплексни форми на микроелементи.

(3) Неорганските ѓубриња можат да бидат:

- 1) Единечни (еднокомпонентни) неоргански ѓубриња кои содржат само еден примарен макрохранлив елемент (азотни, фосфорни и калиумови ѓубриња); и
- 2) Сложени (повеќекомпонентни) неоргански ѓубриња, кои содржат најмалку два макроелементи, а се добиваат со хемиска реакција со мешање или со комбинација од двете постапки.

(4) Сложените неоргански ѓубриња можат да бидат:

- 1) комплексни неоргански ѓубриња добиени со хемиска реакција на соодветните компоненти во течна или во цврста состојба по пат на гранулирање, при што секоја гранула ги содржи сите хранливи елементи во декларираниот состав и
- 2) мешани неоргански ѓубриња добиени со суво мешање на неколку единечни ѓубриња без хемиска реакција, со или без дополнувачи.

(5) Во зависност од агрегатниот состојба неорганските ѓубриња можат да бидат цврсти и течни.

(6) Течно неорганско ѓубре е ѓубре во форма на раствор или суспензија.

(7) Неорганско ѓубре во форма на раствор е раствор кој не содржи цврсти честици.

(8) Неорганско ѓубре во форма на суспензија е ѓубре од две фази, во кои цврстата фаза се одржува во суспензија во течна фаза.

(9) Фолијарно ѓубре е ѓубре наменето за фолијарна употреба и во кои хранливите елементи се во форма што е погодна за исхрана на растението преку надземните органи.

Член 6

(1) Ѓубрињата од членот 5 на овој закон можат да се произведуваат, пласираат на пазарот, увезуваат и употребуваат во Република Македонија, ако се класифицирани и означени како неоргански ѓубриња од одреден вид.

(2) Видовите на ѓубриња од ставот (1) на овој член, постапката и документите за класифицирање на новото ѓубре во одреден вид, начинот на означување и идентификација на неорганското ѓубриво, начинот на изразување на содржината на макроелементи и секундарните макроелементи и микроелементи, минимални и максимални количини на хранливи елементи и примеси во неорганското ѓубре ги пропишува министерот за земјоделство, шумарство и водостопанство.

Амониум нитратни ѓубриња со висока содржина на азот, мерки за безбедност, контрола и испитувања на отпорноста на детонација

Член 7

(1) Амониум нитритните форми на ѓубриња со висока содржина на азот, единачни и сложени, се производи базирани на амониум нитрат и произведени за употреба како ѓубриња кои не содржат повеќе од 28% азот во нитратна форма.

(2) Ѓубрињата од ставот (1) на овој член можат да содржат неоргански или нерективни супстанции.

(3) Супстанцииите кои се користат за производство на ѓубрињата од ставот (1) на овој член не треба да ја зголемат отпорноста на ѓубрињата на топлина или детонација.

Член 8

За да се обезбеди следење на амониум нитратните ѓубриња со висока содржина на азот кои се пласираат на пазарот, производителот мора да ги чува податоците со назив и адреса на погоните во кои ѓубрињата и основни компоненти се произведуваат и податоците за одговорните лица. Податоците треба да бидат достапни на надлежните инспектори се додека ѓубрето е на пазар, и две години откако производителот ќе престане да го пласира на пазарот.

Член 9

(1) Пред да се пласираат на пазарот амониум нитратните ѓубриња со висока содржина на азот, производителот треба да ја испита отпорноста на ѓубрињата на детонација и да докаже дека се подложени на испитувања за отпорност на детонација.

(2) Производителот треба да ги достави резултатите од отпорноста на детонација на амониум нитратните ѓубриња со висока содржина на азот на надлежниот инспектор најмалку пет дена пред да се пласира на пазар ѓубрето и при увоз најмалку пет дена пред пристигање на пратката на граничниот премин.

(3) Производителот треба да гарантира дека количините на амониум нитратни ѓубриња со висока содржина на азот кои се на пазарот во Република Македонија ги исполнуваат условите од испитувањата на отпорноста на детонација.

(4) Амониум нитратните ѓубриња ќе можат да се пласираат на пазар и да бидат достапни до крајниот корисник исклучиво во оригинално пакување на производителот.

(5) Барањата кои треба да ги исполнуваат амониум нитратните ѓубриња со висока содржина на азот во однос на својствата, граничните вредности, методите за испитување, испитувањето на отпорност на детонација, начинот на нивното сместување и ракување ги пропишува министерот за земјоделство, шумарство и водостопанство.

Органски ѓубриња

Член 10

(1) Органски ѓубриња се производи со најмалку 30% органски материи од растително или животинско потекло (шталско, осока, компост, тресет, и др.), кои се внесуваат во почвата за подобрување на својствата на почвата и исхрана на растенијата кои покрај органски материи содржат и најмалку 1% азот, 1% фосфор- (В) оксид и 1% калиум- оксид.

(2) Органско- минерални ѓубриња се производи со најмалку 10% органски материи и најмалку: 1% азот, 1% фосфорен- (В) оксид и 1% калиум- оксид.

Член 11

((1) Ѓубрињата од членот 10 на овој закон може да се произведуваат, пласираат на пазарот, увезуваат и употребуваат во Република Македонија, ако се класифицирани како органски ѓубриња од одреден вид.

(2) Видовите на ѓубриња од ставот (1) на овој член, постапката и документите за класификација на ново органско ѓубре во одреден вид, означувањето и идентификацијата, содржината на макроеlementи, секундарните макроеlementи и микроelementи, минималните и максималните количества на хранливи елементи и примеси ги пропишува министерот за земјоделство, шумарство и водостопанство.

Микробиолошки ѓубрива

Член 12

(1) Микробиолошки ѓубриња се производи кои содржат високи титри на одредени корисни одбрани соеви на микроорганизми, а се користат за трансформација на органските хранливи елементи во минерални форми корисни за растенијата.

(2) Ѓубрињата од ставот (1) на овој член можат да се произведуваат, пласираат на пазарот, увезуваат и употребуваат во Република Македонија, ако се класифицирани како микробиолошки ѓубриња од одреден вид.

(3) Видовите на ѓубриња од ставот (1) на овој член, постапката и документите за класифицирање на новото микробиолошко ѓубре во одреден вид, начинот на означување и идентификација, содржината на микроорганизми, минимални и максимални количества на микроорганизми и примеси ги пропишува министерот за земјоделство, шумарство и водостопанство.

ИИИ. БИОСТИМУЛАТОРИ, ПОДОБРУВАЧИ НА ПОЧВАТА

Биостимулатори

Член 13

(1) Биостимулаторите се физиолошки активни органски материи со ниска содржина на хранливи елементи, од природно или синтетичко потекло (хормони, витамини, аминокиселини, хумусни киселини и слично) кои во соодветни услови имаат стимулативно дејство на поединечни физиолошко-биохемиски процеси во поединечни фази од развојот на растението.

(2) Биостимулаторите од ставот (1) на овој член може да се про-изведуваат, пласираат на пазарот, увезуваат и употребуваат во Република Македонија, ако се класифицирани како биостимулатори од одреден вид.

(3) Видовите на биостимулаторите од ставот (1) на овој член, постапката и документите за класификација на новиот биостимулатор во одреден вид, начинот на означување и идентификација, содржината на физиолошки активните компоненти и хранливите елементи, минималните и максималните количества на физиолошки активните компоненти и хранливи елементи и примеси во биостимулаторите ги пропишува министерот за земјоделство, шумарство и водостопанство.

Подобрувачи на својствата на почвата

Член 14

(1) Подобрувачите на својствата на почвата и употребените ѓубриња за подобрување на физичките, хемиските, биолошките и продуктивните својства на почвата, се неоргански или органски материи, од природно или синтетичко потекло, кои не содржат или имаат ниска содржина на макроеlementи и секундарни макроеlementи и микроelementи. Подобрувачите на својствата на почвата не се сметаат за ѓубриња.

(2) Минералните подобрувачи на својствата на почвата се производи од природно или синтетичко потекло, кои не содржат органски материи (варовник, гипс, доломит, песок, зеолит, бентонитска глина, водено стакло и друго) и не содржат макроеlementи и микроelementи или доколку содржат нивната вредност е најмногу до 3%. Минералните подобрувачи не се сметаат за ѓубриња.

(3) Органските подобрувачи на својствата на почвата се производи од растително или животинско потекло или органски производи добиени по пат на синтеза, кои поради ниската содржина на примарни хранливи елементи најмногу до 3% не се сметаат за ѓубриња.

Член 15

(1) Подобрувачите на својствата на почвата од членот 14 на овој закон можат да се произведуваат, пласираат на пазарот, увезуваат и употребуваат во Република Македонија, ако се класифицирани како подобрувачи на својствата на почвата од одреден вид.

(2) Видови на подобрувачи на својствата на почвата од ставот (1) на овој член, постапката и документите за класификација на нов

подобрувач на својствата на почвата на одреден вид, означувањето, идентификацијата, содржината на макроелементите, секундарните макроелементи и микроелементи, минималните и максималните количества на хранливи материи и примеси ги пропишува министерот за земјоделство, шумарство и водостопанство.

ИВ.ПРОИЗВОДСТВО НА ЃУБРИЊА

Производство на ѓубриња

Член 16

(1) Со производство на ѓубриња може да се занимава правно лице кое согласно со Законот за животната средина има добиено решение за оцена на влијание врз животната средина и А-интегрирана еколошка дозвола/дозвола за усогласување со оперативен план.

(2) До Фитосанитарната управа (во натамошниот текст: Управата) производител кој ги исполнува условите од ставот (1) на овој член треба да поднесе барање за упис во Регистар на производители на ѓубриња и барање за евидентирање на ново губре во Листата ѓубриња.

(3) Формата и содржината и начинот на водење на Регистарот на производители на ѓубриња, постапката и документацијата за запишување во регистарот на производители, условите за евидентирање на губрето во Листата на ѓубриња кои се произведуваат и пласираат на пазар ги пропишува министерот за земјоделство, шумарство и водостопанство.

(4) Ако правното лице ги исполнува условите од ставовите (1) и (3) на овој член директорот на Управата донесува решение за упис во Регистарот на производители на ѓубриња и решение за евидентирање на ново губре во Листата на ѓубриња.

(5) Производителот е должен да врши контрола на квалитетот на производството на секоја шаржа на ѓубрињата пред да се пласираат на пазарот.

(6) За контролата од ставот (4) на овој член производителот е должен да води евиденција.

(7) Евиденцијата од ставот (5) на овој член треба да биде достапна на надлежниот инспектор се додека губрето се наоѓа на пазар, и во период од две години по престанување на производството и пласирањето на пазар на губрето.

(8) Секоја пратка на губре треба да ја придружува сертификат за квалитет од производителот.

(9) Производителот е должен на секои шест месеци на Управата да и доставува податоци за произведените ѓубриња.

(10) Начинот на собирање на податоци и водењето на евиденција од ставот (6) на овој член ги пропишува министерот за земјоделство, шумарство и водостопанство.

(11) Управата води Регистар на производители на ѓубриња кои се произведуваат во Република Македонија. Регистарот на производители на ѓубриња и Листата на ѓубриња се објавуваат во „Службен весник на Република Македонија“, најмалку двапати годишно.

Производител

Член 17

(1) Производител е правно лице кое произведува, доработува, врши пакување како и секое друго правно лице кое ги менува својствата на ѓубрето.

(2) Правното лице кое не ги менува својствата на ѓубрето не се смета за производител во смисла на овој закон.

(3) Правното лице од ставот (1) на овој член треба да ги исполнува условите од членот 19 на овој закон и да има вработено лице на неопределено работно време со најмалку високо образование (технолог и хемичар).

(4) Пакувањето и доработувањето на ѓубрињата може да ги врши правно лице под услов ако има согласност од домашно или странско лице кое ги произведува.

(5) Содржината на согласноста од ставот (4) на овој член, како и другите услови кои треба да ги исполнува правното лице од ставот (1) на овој член ги пропишува министерот за земјоделство, шумарство и водостопанство.

Стручна контрола на производството и пласирањето на пазар на ѓубриња

Член 18

(1) Управата врши стручна контрола над работата на правните лица кои вршаат производство, официјални тестови, анализи и пласирање на пазарот на ѓубриња на големо.

(2) Контролата од ставот (1) на овој член Управата ја врши преку комисија составена од експерти и научни работници од областа на агрохемијата, педологијата и физиологија на исхрана на растенијата, формирана од директорот на Управата.

(3) Зад стручната контролата на работата на правните лица од ставот (1) на овој член, комисијата поднесува извештај до Управата за утврдената состојба и неправилностите, со предлог-мерки и рокови за извршување на мерките за отстранување на неправилностите.

(4) Директорот на Управата со решение ќе забрани пласирање на ѓубрето на пазар и вршење на дејноста, ако врз основа на извештајот за извршената стручна контрола над работата се констатира дека:

1) не се спроведени мерките во рокот определен со извештајот;

2) има отстапувања кои можат да доведат до промена на својствата на ѓубрето во споредба со условите дадени со решението и

3) недостатоци во вршењето на дејноста се од таква природа што можат да предизвикаат штетни последици или штетно влијание по животот и здравјето на луѓето, животните и животната средина.

(5) Управата има право да изврши контрола на правни лица кои вршат препакување и преетикетирање на ѓубрето, на територијата на Република Македонија. За утврдената состојба и неправилности директорот на Управата донесува решение.

(6) Незадоволната странка има право да поднесе жалба против решението од ставовите (4) и (5) на овој член во рок од 8 дена од денот на приемот на решението до министерот за земјоделство, шумарство и водостопанство. Жалбата поднесена против решението за забрана од ставовите (4) и (5) на овој член не го одлага извршувањето на решението.

(7) Носителот на решението е должен на барање на Управата, за испитувања по постапката од ставовите (1) и (5) на овој член да достави примероци од ѓубрињата кои ќе одговараат на бројот на производството (сериите) на ѓубрињата во Република Македонија на свој трошок. Доколку по спроведената постапка на контрола или испитувањата резултатите покажат дека ѓубрињата се исправни, трошоците се на товар на Министерството за земјоделство, шумарство и водостопанство.

В. ПЛАСИРАЊЕ НА ПАЗАР НА ЃУБРИЊА И НИВНО СМЕСТУВАЊЕ

Пласирање на пазар на ѓубриња на големо

Член 19

(1) Пласирање на пазарот на ѓубриња на големо може да врши правно лице под следниве услови:

- 1) да поседува магацини со задоволителен капацитет за сместување на ѓубриња, кои овозможуваат одржување на квалитетот, правилно и безбедно ракување со ѓубрињата и
- 2) да има вработено лице на неопределено време со најмалку средно образование од областа на земјоделството, кое ќе ги извршува работите за набавка, сместување и издавање на ѓубрињата во секој објект и магацин.

(2) Поблиските услови за магацините, условите за сместување и чување на ѓубрињата од ставот (1) точка 1 на овој член и условите за заштита на животната средина ги пропишува министерот за земјоделство, шумарство и водостопанство.

(3) Ако правното лице ги исполнува условите од ставовите (1) и (2) на овој член директорот на Управата донесува решение за упис во Регистарот на правни лица за пласирање на пазар на ѓубриња на големо.

(4) Формата и содржината, и начинот на водење на регистарот од ставот (3) на овој член ги пропишува министерот за земјоделство, шумарство и водостопанство.

Пласирање на пазар на ѓубриња на мало

Член 20

(1) Пласирање на пазар на ѓубриња на мало може да врши правно лице под услов на продажното место за пласирање на пазарот да има:

- 1) посебно одвоен дел со палети или магацини за сместување на ѓубрињата кои овозможуваат одржување на квалитетот, правилно и безбедно ракување со ѓубрињата и
- 2) вработено лице на неопределено време со најмалку високо образование од областа на земјоделските науки, кое ги врши работите за набавка, сместување и давање совети за употреба на ѓубрињата.

(2) Поблиските услови за магацините од ставот (1) точка 1 на овој член, условите за сместување и чување на ѓубрињата и условите за заштита на животната средина ги пропишува министерот за земјоделство, шумарство и водостопанство, во согласност со министерот за животна средина и просторно планирање.

(3) Ако правното лице ги исполнува условите од ставовите (1) и (2) на овој член директорот на Управата донесува решение за упис во Регистарот на правни лица за пласирање на пазар на ѓубриња на мало.

(4) Формата, содржината, и начинот на водењето на Регистарот од ставот (3) на овој член ги пропишува министерот за земјоделство, шумарство и водостопанство.

Непакувано ринфузно ѓубриво

Член 21

(1) Дозволено е пласирање на пазар на ѓубриња во ринфузна состојба (не пакувано), само меѓу производител на ѓубриња и примарниот земјоделски производител.

(2) Содржината на декларацијата од членот 31 на овој закон во случај на пласирање на пазар на ѓубриња во ринфузна состојба треба де се наоѓа во документите кои ја придружуваат пратката која се испорачува. Оваа документација мора да им биде достапна на надлежните инспектори.

(3) Не е дозволено пласирање на амониум нитратни ѓубриња со висок процент на азот во ринфузна состојба.

(4) Начинот на пласирање на пазар на ѓубрињата во ринфузна состојба од ставовите (1) и (2) на овој член го пропишува министерот за земјоделство, шумарство и водостопанство.

Контрола на пласирање на пазарот

Член 22

(1) Контрола на условите за пласирање на ѓубриња на пазар на големо и мало и контрола на квалитетот на ѓубрињата врши надлежен инспектор.

(2) Примероците од ѓубрињата земени при контрола од ставот (1) на овој член надлежениот инспектор ги доставува во лабораторија од членот 34 на овој закон, за проверка на квалитетот.

(3) Ако не се исполнети условите од ставот (1) член или резултатите од испитувањата на ѓубрето од ставот (2) на овој член не се во согласност со декларираниот квалитет, надлежниот инспектор наредува мерки согласно со членот 49 став (1) точки 5, 6, 7, 9, 10, 12 и 13 од овој закон.

(4) Начинот на контрола од ставот (1) на овој член, методите за земање на примероци и испитување, количеството на примероците и постапката од ставовите (2) и (3) на овој член ги пропишува министерот за земјоделство, шумарство и водостопанство.

ВИ. УВОЗ НА ЃУБРИЊА И СУРОВИНИ

Увоз

Член 23

(1) Ѓубрињата можат да се увезуваат за пласирање на пазар на територијата на Република Македонија ако се евидентирани во Управата.

(2) Увозникот кој ги исполнува условите од членот 24 на овој закон, во својство на застапник, поднесува барање до Управата за евидентирање на ѓубрињата најмалку 30 дена пред да ги увезе.

(3) Постапката и документацијата за евидентирање и содржината на евиденцијата за ѓубрињата кои се увезуваат ги пропишува министерот за земјоделство, шумарство и водостопанство.

(4) Управата води Листа на евидентирани ѓубриња кои се увезуваат. Листата се објавува во „Службен весник на Република Македонија,, најмалку двапати годишно.

Услови за увоз на ѓубриња

Член 24

(1) Увоз на ѓубриња можат да вршат правни лица под следниве услови :

- 1) да се регистрирани за вршење на дејност за надворешно-трговски работи, промет;
- 2) да поседуваат магацин за сместување на ѓубрињата и
- 3) да имаат вработено лице на неопределено време најмалку со средно образование од областа на земјоделството, кое ги врши работите околу набавка и сместување на ѓубрињата.

(2) Ако правното лице ги исполнува условите од ставот (1) на овој член директорот на Управата донесува решение за упис во Регистарот на увозници на ѓубриња.

(3) Контролата за исполнување на условите за запишување во Регистарот на увозници на ѓубриња од ставот (1) на овој член ја врши Управата. Доколку не се исполнети условите од ставот (1) на овој член надлежниот инспектор наредува мерки согласно со членот 49 став (1) точки 11, 12 и 13 од овој закон.

(4) Поблиските услови од ставот (1) на овој член, формата, содржината и начинот на водење на Регистерот од ставот (2) на овој член ги пропишува министерот за земјоделство, шумарство и водостопанство.

(5) Ако правното лице од ставот (1) на овој член пласира на пазар ѓубриња на големо и на мало, треба да ги исполнува и условите пропишани со членовите 19 и 20 од овој закон.

(6) Регистарот од ставот (2) на овој член се објавува во „Службен весник на Република Македонија,, најмалку двапати годишно.

Услови за увоз на суровини

Член 25

(1) Суровини за производство можат да се увезуваат само за ѓубриња евидентирани во Листата од членот 16 став (10) на овој закон.

(2) Увоз на суровини за производство на ѓубриња можат да вршат правни лица кои ги исполнуваат условите од членот 24 ставови (1) и (2) на овој закон.

(3) Контролата на условите за увоз на суровини за производство на ѓубриња врши надлежниот инспектор. Доколку не се исполнети условите од ставовите (1) и (2) на овој член надлежниот инспектор до Управата дава предлог за бришење од Регистерот на производители на ѓубриња и Листата од членот 16 на овој закон.

Гранични премини и царински терминали

Член 26

(1) Увоз на ѓубриња и на суровини за производство на ѓубриња може да се врши преку гранични премини, кај што е организирана фитосанитарна инспекција. и на царински терминал под надзор на државниот земјоделски инспектор.

(2) Ако пратката од ѓубриња или суровина од ставот (1) на овој член пристигне на граничен премин или царински терминал на кој не е организирана инспекција, од ставот (1) на овој член, царинската служба ќе ја упати пратката на најблискиот граничен премин или царински терминал на кој има организирана инспекција.

Преглед и земање на примероци од пратки при увоз на ѓубриња и сировини

Член 27

(1) Увозниците, како и органите на царинската служба се должни за пристигнувањето на пратката да го известат фитосанитарниот инспектор на граничниот премин.

(2) Пратката по пристигнувањето на граничниот премин подлежи на преглед од фитосанитарниот инспектор за преглед на документацијата, идентификација на пратката.

(3) Ако документите не се во согласност со одредбата од ставот (2) на овој член, фитосанитарниот инспектор донесува решение за забрана за увоз и наредува враќање на пратката на испраќачот.

(4) Ако документите се во согласност со одредбата од ставот (2) на овој член, фитосанитарниот инспектор дозволува ставање на пратката за контрола од државниот инспектор за земјоделство на царински терминал.

(5) На царинскиот терминал државниот инспектор за земјоделство врши преглед на пратката и документацијата и по потреба зема примероци на товар на увозникот и ги доставува до лабораторијата од членот 34 на овој закон за испитување на квалитетот.

(6) Ако резултатите од испитувањата се во согласност со декларираниот квалитет, државниот инспектор за земјоделство дозволува увоз и пласирање на пазарот.

(7) Ако резултатите од испитувањата не се во согласност со декларираниот квалитет, државниот инспектор за земјоделство донесува решение за забрана на увоз и наредува враќање на пратката на испраќачот.

(8) Трошоците за преглед на пратката од ставот (5) на овој член ги поднесува увозникот.

(9) Висината и начинот на плаќање на надоместокот за покривање на трошоците на Државниот инспекторат за земјоделство за прегледот од ставот (5) на овој член ги пропишува министерот за земјоделство, шумарство и водостопанство.

(10) Начинот на преглед на пратката од ставовите (2) и (5) на овој член, методите за земање на примероци, испитувањето, количеството на примероците и постапката од ставот (5) на овој член ги пропишува министерот за земјоделство, шумарство и водостопанство.

Царинење на пратката

Член 28

(1) Царинската служба не може да ја отвора пратката, да зема примероци и да ја царини додека надлежниот фитосанитарен инспектор и државниот инспектор за земјоделство не извршат преглед и одобрат увоз на пратката.

ВИИ. КВАЛИТЕТ И ОЗНАЧУВАЊЕ НА ЃУБРИЊА

Квалитет

Член 29

(1) Во Република Македонија е дозволено производство, пласирање на пазарот, увоз и употреба на ѓубриња кои одговараат на квалитетот пропишан со овој закон и на прописите донесени врз основа на овој закон.

(2) Квалитетот на ѓубрињата се идентификува и се означува со декларација.

(3) Составот на ѓубрињата мора да биде во согласност со пропишаните отстапувања.

(4) Максималните и минималните вредности и дозволените отстапувања од ставот (3) на овој член ги пропишува министерот за земјоделство, шумарство и водостопанство.

Пакување на ѓубриња

Член 30

Пакувањето на ѓубрињата мора да биде затворено на таков начин што Царинската служба при отворањето на системот за затворање -пломбата или пакувањето да биде трајно оштетено. За пакување на ѓубрињата можат да се користат и вреќи со вентили.

Декларирање и означување

Член 31

(1) Ѓубретото кое се увезува и пласира на пазарот треба да има декларација врз основа на која може да се изврши негова идентификација.

(2) Декларацијата од ставот (1) на овој член се печати на македонски јазик, со кирилско писмо, освен заштитените трговски називи на ѓубретото, хемиските симболи на хранливите елементи, називот на производителот и единицата од СИ-системот, кои се печатат на латинско писмо.

(3) Декларацијата покрај податоците од ставот (2) на овој член содржи: ознаки на видовите на ѓубретото, формулациите, содржината на хранливите елементи, дозволените отстапувања од декларираната содржина, формата на изразување, податоци за начинот на складирање, ракување, употреба, рок и слично.

(4) Декларацијата од ставот (1) на овој член треба да се наоѓа на видно место на пакувањето или на системот кој се користи за нејзино затворање, односно во документите кои ја придружуваат пратката во ринфузна состојба. Ако системот за затворање содржи пломба, тогаш пломбата треба да носи име или ознака на оној што го пакува ѓубретото. Податоците во декларацијата треба да бидат јасно и читливо наведени и да не можат да се избришат или отстранат.

(5) Формата и содржината на декларацијата од ставовите (2) и (3) на овој член и поблиските услови од ставот (4) на овој член ги пропишува министерот за земјоделство, шумарство и водостопанство.

(6) Производителот од членовите 16 и 17 на овој закон или увозникот од членот 24 на овој закон се одговорни за штетата која може да настане поради погрешни, неточни или непотполни декларации.

Член 32

(1) Ѓубрињата кои ги исполнуваат пропишаните услови за квалитетот за пласирање на пазар во земјите членки на Европската Унија може на пазарот во Република Македонија да се означат со ознаката “ЕЦ ФЕРТИЛИЗЕР”.

(2) Ознаката “ЕЦ ФЕРТИЛИЗЕР” не смее да се користи ако ѓубрето не е во согласност со пропишаните услови за квалитет за пласирање на пазар во Европската Унија.

(3) Документот од надлежниот орган или лабораторија од Европската Унија дека ѓубрето може да се означи со ознаката “ЕЦ ФЕРТИЛИЗЕР” треба да им биде достапен на Управата и надлежниот инспектор.

(4) Ѓубрињата произведени и пласирани на пазарот во Република Македонија не можат да ја носат ознаката “ЕЦ ФЕРТИЛИЗЕР”.

ВИИИ. ИСПИТУВАЊЕ НА ЃУБРИЊАТА И СУРОВИНТЕ

Методи и стандарди

Член 33

(1) Испитување на ѓубрињата опфаќа усогласеност на испитуваното ѓубре со овој закон и со прописите донесени врз основа на овој закон, во однос на видовите на ѓубриња и усогласеноста на декларираната содржина на хранливи елементи со утврдената од испитувањата како растворливоста на хранливите елементи.

(2) Методите за испитување, дозволените отстапувања и примероците за испитување на ѓубрињата ги пропишува министерот за земјоделство, шумарство и водостопанство..

(3) Начинот на земање на примероци и испитувањата на ѓубрињата, можат да се вршаат и според меѓународните и европските стандарди.

Лабораторија

Член 34

(1) Испитувањата на ѓубрињата кои се во постапка на евидентирање и контролата на производството, пласирање на пазарот и увозот ги врши акредитирана лабораторија.

(2) До започнување со работата на акредитираната лабораторија испитувањето на ѓубрињата ќе го вршат правни лица кои се акредитирани во согласност со МКС ЕН ИСО/ИЕЦ 17 025 и во чиј обем на акредитација е и испитување на одредени видови на ѓубриња според методите пропишани со овој закон и прописите донесени врз основа на овој закон и кои се овластени од министерот за земјоделство, шумарство и водостопанство (во натамошниот текст: овластена лабораторија).

(3) Испитувања на ѓубриња можат да вршат и правни лица кои не се акредитирани во согласност со МКС ЕН ИСО/ИЕЦ 17 025 , но треба да ги исполнуваат процедурите и техничките услови пропишани со овој закон и треба да се овластени од министерот за земјоделство, шумарство и водостопанство.

(4) Контрола за исполнување на условите за овластување на овластената лабораторија врши Управата

(5) Поблиските услови кои мора да ги исполнуваат правните лица од ставовите (2) и (3) на овој член, методите од ставот (1) на овој член и

податоците што треба да ги содржи извештајот на овластената лабораторија ги пропишува министерот.

(6) Листата на овластените лаборатории од ставовите (2) и (3) на овој член се објавува во „Службен весник на Република Македонија,,.

Суперанализа

Член 35

(1) Ако правно или физичко лице во постапката на контрола од членовите 18, 22 и 27 на овој закон не се согласува со добиените резултати од испитувањата од лабораторијата од членот 34 на овој закон, може во рок од осум дена од денот на приемот на резултатите од испитувањата, да поднесе барање за суперанализа.

(2) Суперанализата се врши во друга овластена лабораторија.

(3) Суперанализа може да побара и надлежниот инспектор.

(4) Резултатот од суперанализата е конечен.

(5) Постапката од ставовите (1) до (4) на овој член ја пропишува министерот за земјоделство, шумарство и водостопанство.

ИЦ. УПОТРЕБА НА ЃУБРИЊА

Член 36

(1) Ѓубрињата се употребуваат во согласност со правилата за добра земјоделска пракса, што опфаќа употреба на ѓубриња од одреден вид во количества и во согласност со потребите на растенијата и почвата, земајќи ги во предвид хранливите неоргански и органските материи во почвата и климатските услови во подрачјето.

(2) Правилата за добра земјоделска пракса од ставот (1) на овој член ги пропишува министерот за земјоделство, шумарство и водостопанство.

Член 37

Државниот инспектор за земјоделство може да зема примероци од губриња и од крајниот корисник по негово барање и при вршење контрола на производство, пласирање на пазар и при увоз на царински терминал.

Х. ИСКЛУЧОЦИ И ДРУГИ УСЛОВИ

Исклучоци од евидентирања

Член 38

(1) Не се евидентираат ѓубрињата кои :

- 1) пробно се произведуваат за евидентирање во Листата или пуштање во работа на произведен погон;
- 2) се произведуваат за познат купувач и за извоз и
- 3) се произведуваат за крајниот корисник според испитувањата на потребите на почвата од одредени хранливи материи и по негова препорака.

(2) Условите под кои ѓубрето може да се пласира на пазар, односно да се евидентира, како и остатокот од пробното производство, од извоз или од крајниот корисник ги пропишува министерот за земјоделство, шумарство и водостопанство.

Сместување и уништување

Член 39

(1) Министерството за земјоделство, шумарство и водостопанство ги евидентира заостанатите количини од ѓубриња и суровините кои не можат да се преформулираат, од кои не може да се произведат ѓубриња, како и нивните пакувања, заради собирање, сместување и уништување на пропишан начин.

(2) Секое лице кое поседува или има сознание за постоење на ѓубриња, суровини и нивна амбалажа од ставот (1) на овој член кои не се евидентирани е должно за тоа да ја извести Управата.

(3) Начинот на евидентирање на ѓубрињата, амбалажата и суровината од ставот (1) на овој член ги пропишува министерот за земјоделство, шумарство и водостопанство.

(4) Одредбите од овој член ќе се применуваат во согласност со одредбите од прописите кои се однесуваат на заштита на животната средина.

Стручен Совет

Член 40

(1) Заради давање стручни совети, предлог на мерки кои се однесуваат на заштита на државата од внесување и употреба на одредени штетни агенси и ѓубриња, се формира Стручен Совет од експерти од областа на агрохемијата, педологијата и физиологијата кој се состои од пет члена вклучувајќи го и претседателот.

(2) Стручниот Совет со решение го формира министерот за земјоделство, шумарство и водостопанство.

(3) Стручниот Совет дава мислења, сугестии и предлага мерки за:

1) заштита од внесување, производство, пласирање и употреба на ѓубриња и суровини за производство на ѓубриња.

2) минимизацијата на ризикот кој се однесува на мерките за употреба на ѓубриња;

3) приоритети во истражувањето;

4) иницирање соработка и контакти со меѓународни институции и

5) други значајни прашања од областа на ѓубрињата.

(4) Стручниот совет дава извештај за работата по потреба и на барање на министерот за земјоделство, шумарство и водостопанство, а најмалку еднаш годишно на крај од годината со предлог - мерки за спречување на одредени последици.

(5) Начинот и принципите за работа на Стручниот совет ги пропишува министерот за земјоделство, шумарство и водостопанство.

(6) Надоместокот за работа и другите трошоци за работа на Стручниот совет ги утврдува Владата на Република Македонија, на предлог на министерот за земјоделство, шумарство и водостопанство, а средства се обезбедуваат од Буџетот на Република Македонија за тековната година со трансфер од Програмата за здравје на растенијата.

ЏИ. ТРОШОЦИ

Трошоци за испитувањето

Член 41

(1) Трошоците за испитување на ѓубрињата при контрола на производство, увоз и пласирање на пазарот и употреба се на товар на :

- 1) Министерството за земјоделство, шумарство и водостопанство, за испитување на примероците од членовите 18 став (7), 22 став (2) и 35 на овој закон дадени по налог на надлежниот инспектор, ако резултатите од испитувањата во лабораторија се позитивни, односно се во согласност со декларацијата;
- 2) производителот од членовите 16 и 17 за испитување на примероците од членот 18 став (7), правни лица кои пласираат на пазар на големо и мало од членовите 19 и 20 за испитување на примероците од членот 22 став (2), правно лице од членот 35 став (1) на овој закон, за испитувања со суперанализа, по налог на надлежниот инспектор, ако резултатите не се во согласност со декларацијата;
- 3) увозникот од членовите 24 и 25 на овој закон за испитувањата на примероците од членот 27 став (5) на овој закон и
- 4) сопственикот или крајниот корисник, за испитување на примероците на негово барање (член 37);

(2) Висината на трошоците од ставот (1) точка 1, 2 и 3 на овој член ги пропишува министерот за земјоделство, шумарство и водостопанство и се приход на правното лице кое ги врши испитувањата.

(3) Трошоци од ставот (1) точка 1 на овој член ако резултатите се според декларацијата, се на товар на Буџетот на Република Македонија-Министерство за земјоделство, шумарство и водостопанство.

ЏИИ. НАДЛЕЖНОСТИ НА ДРЖАВНИТЕ ОРГАНИ

Министерство

Член 42

Министерството за земјоделство, шумарство и водостопанство предлага и ја реализира политиката на Владата на Република Македонија во областа на губрињата.

Министер

Член 43

(1) За целите на извршување на овој закон, развој и заштита од употребата на губрињата, министерот за земјоделство, шумарство и водостопанство може да:

- 1) одобри правни лица да спроведуваат истражувања и развој на нови методи и системи од областа на губрињата и дефинира правила за целите на истражувањето и развојот и
- 2) врши и други работи утврдени со овој закон.

Управата

Член 44

Управата според овој закон е надлежна за вршење на следниве задачи:

- 1) спроведува постапка за запишување во регистар на правни лица за производство, пласирање на пазар на големо и мало, увозници и евидентирање во Листата на губриња;
- 2) ја следи состојбата од областа на употребата на губрињата и нивната ефикасност врз растенија или растителни производи, производството и пласирањето на пазарот;
- 3) изготвува годишна програма за мониторинг и контрола на користените губриња во примарното производство;
- 4) изготвува годишна програма за мониторинг на контрола на квалитетот и декларирањето на губриња;
- 5) соработува со други надлежни органи;
- 6) го утврдува исполнувањето на условите за запишување во соодветниот регистар, води регистри, евиденција и листи;
- 7) ја претставува Република Македонија и ги информира Европската унија и меѓународните организации од областа на губрињата;
- 8) воведува информативен систем, прибира, обработува, посредува и чува податоци за губрињата;
- 9) организира обука на сите вклучени во пласирањето на пазарот, употребата на губрињата, издава публикации и упатства и
- 10) извршува други работи определени со овој закон.

ЏИИИ. НАДЗОР

Член 45

(1) Надзор над спроведувањето на одредбите на овој закон и прописите донесени врз основа на овој закон врши Министерството за земјоделство, шумарство и водостопанство.

(2) Инспекциски надзор над спроведувањето на овој закон и прописите донесени врз основа на овој закон од страна на правни и физички лица, установите и други правни лица во извршувањето на мерките кои произлегуваат од овој закон вршат:

1) Фитосанитарната управа преку фитосанитарни инспектори и

2) Државниот инспекторат за земјоделство преку државни инспектори за земјоделство.

(3) Работите од надлежност на фитосанитарниот инспектор, утврдени со овој закон, можат да ги вршат и овластени лица од министерот за земјоделство, шумарство и водостопанство.

Инспекциски надзор и документи за идентификација

Член 46

Инспекторите и овластените лица од членот 45 на овој закон треба да поседуваат документи за идентификација при вршењето на инспекцискиот надзор.

Надлежности на фитосанитарните инспектори на границата

Член 47

Врз основа на овој закон и прописите донесени врз основа на овој закон при вршење на контрола на ѓубриња и суровини на гранични премини фитосанитарниот инспектор има право и должност да :

- 1) врши преглед на документацијата со пратката при увоз, како и идентификација на пратката;
- 2) контролира дали се исполнети условите за означување на ѓубрето со ознака “ЕЦ ФЕРТИЛИЗЕР”;
- 3) поднесува барање за покренување на прекршочна постапка, поради повреда на одредбите од овој закон и прописите донесени врз основа на на овој закон и
- 4) нареди преземање и на други мерки врз основа на овластувањата од овој закон и прописите донесени врз основа на овој закон.

Мерки на фитосанитарниот инспектор при увоз

Член 48

(1) Фитосанитарниот инспектор има право и должност покрај мерките од од членот 47 на овој закон при вршење на контрола на ѓубрињата и суровини на гранични премини да:

1) забрани увоз и нареди враќање на пратката во согласност со членот 27 став 7 од овој закон и

2) нареди на увозникот бришење на ознаката “ЕЦ ФЕРТИЛИЗЕР”.

(2) За мерките од ставот (1) на овој член фитосанитарниот инспектор донесува решение.

Надлежности на државниот инспектор за земјоделство

Член 49

(1) Врз основа на овој закон и прописите донесени врз основа на овој закон, државниот инспектор за земјоделство има право и должност да :

1) забрани пласирање на ѓубриња, како и да забрани употреба на објектот во кој се врши производство и пласирање на пазарот, ако правното лице не е запишано во соодветниот регистар и ако не ги исполнува условите пропишани со овој закон;

2) забрани пласирање на пазарот на ѓубриња , како и да забрани употреба на објектот во кој се врши производство и пласирање на пазарот на ѓубриња, ако утврди недостатоци по однос на просторот, опремата, персоналот, односно вршење на дејноста поради која може да дојде до штетни последици по здравјето на луѓето, животните се до отстранување на недостатоците во определениот рок;

3) забрани официјални испитувања и анализи на правни лица кои не ги исполнуваат условите за вршење на испитување согласно со условите пропишани со овој закон и прописите донесени врз основа на овој закон;

4) зема проби од ѓубриња и суровини и други неопходни проби за проверка дали одговараат на декларираната содржина, својства и дејство;

5) забрани пласирање на пазарот и употреба на ѓубриња, доколку истите не се евидентирани во листата на ѓубрињ или се со поминат рок на важност, според одредбите од овој закон;

6) забрани пласирање на пазарот или употреба на ѓубриња, доколку не се во согласност со решението во однос на: пакување, декларација, означување, физички и хемиски состав и друго.,

7) привремено забрани пласирање на пазарот на ѓубриња, односно нивни шаржи за кои ќе се посомнева дека се неисправни, додека со испитувањето не се утврди нивната неисправност;

8) предложи на Управата поништување на решението за евидентирање во Листата на ѓубриња кога е констататирана неправилност во пласирањето на пазарот;

9) одземе губре кое е со поминат рок на употреба, не е во оригиналното пакување од производителот, декларацијата ако не е во согласност со решението за евидентирање во Листата на ѓубриња,

декларацијата не е печатена на македонски јазик, не е соодветно означено, ако е констатирана неправилност во пласирањето на пазарот;

10) контролира дали се исполнети условите за означување на ѓубрето со ознаката “ ЕЦ ФЕРТИЛИЗЕР”;

11) нареди соодветно сместување на заостанатите количества ѓубриња и суровини кои не може да се преформулираат, односно од кои не можат да се произведат ѓубриња.

12) нареди повлекување на неисправни ѓубриња, доколку се констатирани неправилности во пласирањето на пазарот и

13) нареди и други мерки и да определи рокови за нивно извршување заради усогласување на работењето на правните лица кои вршаат производство или пласираат на пазарот ѓубриња со овој закон и прописите донесени врз основа на овој закон.

(2) Поведе прекршочна постапка против правните и физички лица, пред надлежните органи во случај на повреда на одредбите на овој закон и прописите донесени врз основа на овој закон.

Мерки на државниот инспектор за земјоделство

Член 50

Државниот инспектор за земјоделство има право и должност, покрај мерките од членот 49 на овој закон на правното лице да изрече и забрана за вршење на дејноста во траење од 90 дена, ако:

1) врши производство и пласира на пазар ѓубриња, а не е запишан во соодветниот регистар, како и да забрани употреба на објектот кој не ги исполнува условите согласно со овој закон и прописите донесени врз основа на овој закон;

2) врши производство и пласира на пазар ѓубриња, во објекти забранети за употреба за производство, сместување или пласирање на ѓубриња ако утврди недостатоци по однос на просторот, опремата, персоналот, односно вршењето на дејноста поради што може да дојде до штетни последици по здравјето на луѓето односно животните;

3) во производството на ѓубриња и суровини употребува супстанции и материи за кои претходно не е обезбеден сертификат за пропишаниот квалитет, односно употребува некавалитетни или фалсификувани материјали;

4) пласира на пазарот неисправни ѓубриња и суровини

5) официјалните тестирања, лабораториските анализи на ѓубрето не ги врши според пропишаните услови, стандарди и методи од овој закон и

6) не дозволува увид на инспекторот или не ги даде потребните податоци, примероци и документација или на друг начин го попречува или оневозможува инспекцискиот надзор.

Обврски на правните лица

Член 51

(1) Правните лица кои подлежат на контрола, се должни на надлежниот инспектор да му овозможат контрола, да му дадат потребни податоци и да му обезбедат услови за работа.

(2) Правните лица од ставот (1) на овој член се должни на барање на надлежниот инспектор во одреден рок да достават податоци за вршење на инспекциската контрола.

Постапки на инспекторот

Член 52

(1) За извршениот инспекциски надзор и утврдената состојба од ставот (1) на овој член инспекторот составува записник и еден примерок доставува на правното лице

(2) Надлежниот инспектор со решение ги определува мерките од членовите 22, 47, 48, 49 и 50 на овој закон согласно со Законот за општата управна постапка и со овој закон.

(3) Против решението на инспекторот од ставот (2) на овој член може да се поднесе жалба во рок од осум дена од денот на приемот на решението до министерот за земјоделство, шумарство и водостопанство.

(4) Жалбата против решението од ставот (2) на овој член не го одлага неговото извршување

Член 53

(1) На правното лице ќе му се поништи решението за запишување во соодветниот регистар доколку по втор пат му е изречена управна мерка од членовите 22, 47, 48, 49 и 50 на овој закон со правосилно решение на надлежниот инспектор.

(2) Решението за поништување на решението од ставот (1) на овој член го донесува директорот на Управата.

(3) Против решението од ставот (2) на овој член може да се поднесе жалба во рок од осум дена од денот на приемот на решението до министерот за земјоделство, шумарство и водостопанство.

(4) Жалбата против решението од ставот (3) на овој член не го одлага неговото извршување.

Член 54

(1) Државниот Инспектор за земјоделство може да определи губрињата кои ги забранил за пласирање на пазарот или суровините за кои забранил употреба да останат на чување кај правното или физичкото лице кај кого се затекнати или да бидат одземени.

(2) Губрињата од ставот (1) на овој член се чуваат посебно одвоени, запакувани и обележани.

(3) Државниот инспекторот за земјоделство кон записникот за земање примероци и решението за изречената мерка го приложува и пописот на забранетите ѓубриња од ставот (1) на овој член.

Член 55

(1) Ѓубрињата и суровините се повлекуваат од употреба и пласирање на пазарот ако се утврди дека се употребуваат и пласираат на пазарот спротивно на одредбите на овој закон и на прописите донесени врз основа на овој закон.

(2) Доколку за ѓубрето е издадено решение за пласирање на пазарот директорот на Управата ќе донесе решението за поништување на решението.

(3) Решението од ставот (2) на овој член се објавува во „ Службен весник на Република Македонија,„

Член 56

(1) Државниот инспектор за земјоделство е должен да нареди отстранување на ѓубре, ако:

1) утврди дека не одговара на условите наведени во решението врз основа на лабораториски испитувања-анализи, има отстапување на содржината или врз основа на правосилно решение за забрана за производство или пласирање на пазарот и

2) сопственикот не оспорува дека истите се неисправни .

(2) Во случај сопственикот да ги оспорува резултатите од анализата се врши супер анализа и доколку и со извештајот од суперанализата се потврдат резултатите со претходните анализи ќе се изврши мерката отстранување и без согласност на сопственикот.

(3) Сопственикот кај кој ќе се констатира ѓубре за кое е наредено отстранување е должен истото да го складира во време и место одредени со решението.

(4) Доколку се утврди дека се работи за ѓубре кое е во Листата на опасен отпад отстранувањето на ѓубрето се врши согласно Законот за управување со отпадот.

Член 57

(1) Трошоците за испитување, повлекување и за отстранување на ѓубрето како и трошоците во врска со спроведување на решенијата од членот 56 на овој закон ги поднесува правното лице што го произвело , увезло, односно пласирало на пазарот.

(2) Доколку испитувањата покажуваат дека ѓубрето или суровината се исправни, трошоците за испитувањето се на товар на Министерството за земјоделство, шумарство и водостопанство.

(3) Правното лице што е овластено за официјално испитување на ги поднесува трошоците за повлекување на ѓубрето од пазарот ако дало

погрешен извештај за исправноста на губрето врз основа на кој губрето е повлечено од пласирање на пазарот.

ЏИВ. ПРЕКРШОЧНИ ОДРЕДБИ

Прекршочни органи

Член 58

(1) Прекршочни органи за водење на прекршочна постапка согласно со членовите 59, 60, и 61 од овој закон се Фитосанитарната Управа и Државниот инспекторат за земјоделство.

(2) Постапката за одлучување по прекршок пред Фитосанитарната управа ја води тричлена комисија од службени лица овластени од министерот за земјоделство, шумарство и водостопанство од кои еден е дипломиран правник со положен правосуден испит..

(3) Постапката за одлучување по прекршок пред Државниот инспекторат за земјоделство ја води тричлена комисија од службени лица овластени од министерот за земјоделство, шумарство и водостопанство од кои еден е дипломиран правник со положен правосуден испит.

Прекршочни санкции на правни лица

Член 59

(1) Глоба во износ од 8.000 до 10.000 евра во денарска противвредност ќе се изрече на правното лице за прекршок, ако:

1) не чува податоци за називот и адресите на погоните, одговорните лица за тие погони во кои се произведуваат амониум-нитратни ѓубриња со висока содржина на азот и неговите основни компоненти, или ако овие податоци не се достапни на надлежниот инспектор се додека амониум-нитратното ѓубре со висока содржина на азот се пласира на пазар, како и две години откако произведувачот престанал да го пласира на пазар во согласност со член 8 од овој закон;

2) произведува и пласира на пазар органско ѓубре кое не е класифицирано и означено во согласност со членот 11 став (1) од овој закон;

3) произведува и пласира на пазарот микробиолошко ѓубре кое не е, класифицирано и обележано, означено во согласност со членот 12 ставови (2) и (3) од овој закон;

4) произведува и пласира на пазарот биостимулатор кој не е класифициран и обележан, означен во согласност со членот 13 ставови (2) и (3) од овој закон;

5) произведува и пласира на пазарот подобрувач на почва кој не е класифициран и обележен, означен во согласност со членот 15 од овој закон;

6) произведува и пласира на пазарот ѓубре, а не е запишан во Регистарот на производители на ѓубре и ако ѓубрето не е евидентирано во Листата на ѓубриња (член 16 став (4));

7) не врши контрола на производството на секоја шаржа на ѓубре пред пласирање на пазар поради проверка на нивниот квалитет и не води евиденција во врска со тоа (член 16 ставови (5) и (6));

8) евиденцијата за производство на ѓубре не е достапна на надлежниот инспектор се додека ѓубрето се наоѓа на пазар, но и во период од две години по престанокот на производство и пласирањето на пазар на ѓубрето (член 16 став (8));

9) секоја пратка на ѓубре не ја придружува декларација за квалитетот;

10) пакува или доработува ѓубре, а не ги исполнува условите од членот 17 ставови (3) и (4) на овој закон;

11) пласира на пазар ѓубре на големо, а не ги исполнува условите од членот 20 ставови (1) и (2) на овој закон;

12) пласира на пазар ѓубре во ринфузна состојба спротивно на одредбата од членот 21 став (1) на овој закон;

13) документите кои ја придружуваат пратката во ринфузна состојба не содржат податоци пропишани во членот 21 став (2) од овој закон;

14) изврши неовластено отворање на пратките или земање на примероци од пратките, додека надлежниот инспектор за земјоделство не одобри увоз и царинење на пратката (член 28);

15) изврши увоз на ѓубре кое не е евидентирано (член 23);

16) составот на ѓубрето не е во согласност со пропишаните отстапувања (член 29 став (3));

17) пласира на пазар ѓубре спротивно на одредбите од членот 30 на овој закон;

18) произведува и пласира на пазар неорганско ѓубре кое не е класифицирано и означено во согласност со членовите 29 и 31 од овој закон;

19) пласира на пазар ѓубре со ознака “ЕЦ ФЕРТИЛИЗЕР” спротивно од членот 32 ставови (2), (3) и (4) на овој закон;

20) врши испитување на ѓубре спротивно од пропишаните методи (членови 18 став (7), 22 став (4), 27 став (10), 33 став (2) и 34 став (2));

21) врши испитување на ѓубре, а не ги исполнува условите од членот 34 ставови (2), (3) и (5) на овој закон и

22) пласира на пазар ѓубре спротивно на одредбите од членот 38 став (2) на овој закон.

(2) Глоба во износ од 1.000 до 2.000 евра во денерска противвредност на одговорното лице во правното лице ќе се изрече за сторен прекршок од ставот (1) на овој член.

(3) На правното лице покрај глоба од ставот (1) на овој член ќе му се изрече и прекршочна санкција привремена забрана за вршење на производство и пласирање на пазар на производи во траење од шест месеци до една година.

(4) На одговорното лице во правното лице покрај глоба од ставот (2) ќе му се изрече и прекршочна санкција забрана за вршење на должност во траење од една до две години.

Член 60

(1) Глоба во износ од 6.000 до 8.000 евра во денарска противвредност ќе се изрече на правното лице за прекршок, ако:

- 1) секои шест месеци не доставува до Управата податоци за производството на ѓубриња (член 16 став (9));
- 2) увезува ѓубриња и сировини преку граничните премини и царинските терминали, на кои не е организирана инспекција (член 26 став (1));
- 3) не пријави увоз на пратка на фитосанитарната инспекција на граничниот премин или царински терминал (член 27 став(1));
- 4) не ги сместува заостанатите ѓубриња и сировините кои не можат да се преформулираат, односно од кои не можат да се произведуваат ѓубриња, како и нивната амбалажа, пакување или поседува, сировини и нивни амбалажи кои не се евидентирани, а за тоа не ја извести Управата во согласност со членот 39 ставови (1) и (2) од овој закон;
- 5) не му овозможи на надлежниот инспектор вршење на контрола и не му даде податоци и известувања и не осигури услови за негова непречена работа (член 51 став (1)) и
- 6) на барање на надлежниот инспектор, во одреден рок не му достави или не подготви податоци и материјали кои му се потребни за вршење на инспекциска контрола (член 51 став (2)).

(2) Глоба во износ од 900 до 1.800 евра во денарска противвредност ќе се изрече на одговорното лице во правното лице за сторен прекршок од ставот (1) на овој член.

Глоба на самото место

Член 61

Глоба на самото место ќе се изрече на одговорното лице во правното лице во износ до 600 евра во денарска противвредност за прекршок, ако:

- 1) пласира на пазарот или увезува ѓубриња кои не се евидентирани во листата на ѓубриња (членови 16 и 23);
- 2) пласира на пазарот ѓубриња, а не се исполнети условите (членови 8 ставови (3) и (4) и 16 ставови (2) и (3));
- 3) пласира на пазарот ѓубре кое не е декларирано, пакувано или означено, (член 31);
- 4) не го употребува ѓубретото на пропишаниот начин (член 36);
- 5) не води евиденција (членови 16 став (7) и 23 став (3)) и

6) пласира губриња во ринфузна состојба кои не се евидентирани во Листата на губриња (член 21).

ЦВ. ПРЕОДНИ И ЗАВРШНИ ОДРЕДБИ

Спроведување на прописи

Член 62

(1) Прописите кои се донесуваат на основа на овластувањата од овој закон ќе се донесат во рок од една година од денот на почнување со примена на овој закон.

(2) До донесувањето на прописите од ставот (1) на овој член ќе се применуваат постојните прописи.

Обврски на правните лица

Член 63

(1) Правните лица од членовите 16 став 1, 17 став 1, 19 став 1, 20 став 1, 24 став 1, 25 ставови 1 и 2 и 34 на овој закон се должни своето работење да го усогласат со одредбите од овој закон и прописите донесени врз основа на овој закон во рок од една година од денот на почнување со примена на овој закон.

(2) Ако лицата од став 1 на овој член не го усогласат своето работење со одредбите на овој закон и прописите донесени врз основа на овој закон во рокот од став 1 на овој член, Управата ќе започне постапка за бришење од соодветниот регистар.

Престанок на важење

Член 64

Со денот на почнување со примена на овој закон престануваат да важи Законот за квалитет и контрола на квалитет на вештачките губриња („Службен весник на СРМ„бр.10/73, 51/88, 20/90 и „Службен весник на Република Македонија„ број 83/93).

Влегување во сила

Член 65

Овој закон влегува во сила осмиот ден од денот на објавување во „Службен весник на Република Македонија“, а ќе се применува од 1 јуни 2008 година.

